



PAKKETT EKONOMIKU MAQBUL MAL-MCESD

Il-Gvern habbar **pakkett ta' miżuri fiskali biex jgħin lill-familji u lin-negozji jilqgħu għall-isfida tal-Covid-19**. Dan il-pakkett, li jibni fuq dawk preġedenti, **għab il-qbil unanimu tal-imsieħba soċjali kollha fuq l-MCESD**. Il-Gvern se jagħti **għotja ta' €800 fix-xahar lil dawk il-ġenituri li jaħdmu t-tnejn fil-privat** u wiehed minnhom ikollu jibqa' d-dar **biex jieħu ħsieb it-tfal**. Il-persuni b'dizabbiltà li jaħdmu fil-privat u jagħzlu li jibqgħu d-dar għax huma vulnerabbli għall-Covid-19 **se jieħdu wkoll €800 fix-xahar**. Il-persuni li **għew issensjati b'seħħ mid-9 ta' Marzu 2020 'il quddiem se jirċievu l-benefiċċju tal-qgħad u benefiċċju speċjali li jammonta għal €800 fix-xahar**. B'dan il-pakkett aġġornat, il-Gvern **se jhallas ukoll sa hamest ijiem xogħol lil kull haddiem li jaħdem fis-setturi l-iktar milquta mill-Covid-19**, għalhekk se jagħti **€800 fix-xahar**. In-nefqa għall-miżuri diretti kollha se tkun ta' **madwar €65-70 miljun kull xahar**.



AKTAR TESTING HUBS

Dalwaqt se jinfetaħ **ċentru tas-swabs ġdid f'Pembroke u ieħor f'Għawdex**, li se jingħaqdu maċ-ċentru li diġà qed jiffunzjona f'Hal Farruġ. Barra minn hekk, **anke sptarijiet privati qed joffru dan is-servizz li min-naħa tagħhom jinfurmaw lill-awtoritajiet tas-saħħa b'kull każ pożittiv li jista' jkollhom**. L-istrategija biex trażżan l-imxija tal-Coronavirus taħseb biex isiru iktar testijiet għall-virus, bil-għan li l-każijiet jinqabdu kmieni u l-persunu rispettivi jitpogġew f'izolament halli ma jinfettawx aktar nies fil-komunità. **Malta hija t-tielet l-aktar pajjiż fl-Unjoni Ewropea li, ras għal ras, qed jagħmel testijiet għall-Covid-19**.



KAŻIJET ĠODDA

Kienu **tlieta l-każijiet godda tal-Covid-19**, kollha kemm huma impurtati, u nqabdu wara li saru **292 test**. L-awtoritajiet tas-saħħa qed iwissu li l-fatt li llum ġie kkonfermat numru iżgħar ta' pazjenti pożittivi meta mqabbel ma' jiem oħra, **ma jfissirx li l-firxa tal-virus qed tmajna. Irridu nibqgħu b'seba' għajnejn għax għadna fil-bidu tal-imxija**. Il-110 persuni li rriżultaw pożittiv għall-virus f'pajjiżna huma **kollha f'kundizzjoni tajba ta' saħħa**. L-anzjan li ddaħħal fl-ITU minħabba kumplikazzjonijiet qed jingħata **combination therapy**.



SEJHA GĦAL SPTAR PREFAB

Bħala parti mill-pjan biex il-qasam tas-saħħa **jkun imhejji għal kollox**, ingħata bidu għal proċess biex jinbena sptar prefabricated biex **b'hekk, f'każ ta' bżonn, il-pajjiż ikollu l-akbar għadd ta' sodod possibbli għall-kura ta' pazjenti bil-Covid-19**. Il-ħsieb hu li l-isptar prefabricated ikollu **mas-60 sodda** u jkun **mghammar anke b'facilitajiet ta' kura intensiva**. Is-sejha għall-offerti digà harget. L-isptar irid jinbena fi żmien **8 ġimgħat**. Il-Covid-19 hija ta' toqol addizzjonali għas-sistema tas-saħħa Maltija **li xorta trid taqdi l-eżiġenzi mediċi kollha l-oħra tal-popolazzjoni**.



STABBILIMENTI OBDEW L-ORDNI TAL-GHELUQ

L-ebda stabbiliment tal-ikel u xorb, ċinema u oħrajn, **ma nqabad jikser il-mizura biex jibqghu maghluqin.** B'kollox saru **360 spezzjoni f'Malta u 170 f'Għawdex.** Takeaways u deliveries huma eżentati mill-mizuri. Tista' tirrapporta min jabbuża fuq **2169 2447** jew b'email lil **tourismcovid-19helpline@visitmalta.com.**



SPEZZJONIJIET FUQ IL-KWARANTINA

Tliet persuni oħra ġew immultati €3000 kull wiehed wara li nqabdu jiksru l-kwarantina mandatorja. Fl-aħħar 24 siegħa saru **282 spezzjoni f'Malta u 15 f'Għawdex** bl-awtoritajiet itennu l-bżonn li **kulhadd ikun responsabbli u jikkopera mad-direttivi li qed jingħataw mill-awtoritajiet.** F'10 ijiem mindu bdew l-ispezzjonijiet saru **mal-2,500 spezzjoni.**



HELPLINES

- 111** – Għall-persuni li **jhossu sintomi tal-COVID-19** jew jixtieq **iktar informazzjoni**;
- 2204 2200** – Għar-residenti Maltin li **nqabdu f'wieħed mill-pajjiżi ta' riskju għoli u jridu jiġu lura Malta**;
- 21411 411** – Għall-persuni fi **kwarantina mandatorja** li għandhom bżonn **provvista ta' ikel u mediċini**.
- 144** – Għal dawk li jridu **tagħrif** dwar **il-pakkett finanzjarju lill-industriji; intrapriżi u self-employed**.
- 25981000** – Għal dawk li għandhom **domandi dwar is-settur edukattiv u l-impatt tal-Coronavirus**.
- 21692447** – Għal **lukandiera u turisti** li għandhom domandi dwar il-miżuri mħabbra.
- 25903030** – **Għall-anzjani mingħajr sapport** li għandhom bżonn mediċini, ikliet lesti jew prodotti tal-ikel (frott u ħaxix).
- 25469111** – Għal dawk li jaħdmu **fl-industrija tal-gaming**.